


IL-PJAN TAL-LEZZJONI

Kap 2: Qawsalla ta' Kuluri

Lezzjoni 2.7: It-tifel li reġa' lura għand missieru

L-Għanijiet:

It-tfal:



- Jirrevedu l-fatt tal-imħabba li Ġesù għandu għalina.
- Jisimgħu l-istorja tal-Iben il-Ħali.
- Jifhmu s-sens tas-*Sorry* tat-tifel li reġa' lura għand missieru.
- Jirrealizzaw kemm il-Missier ħabb lit-tifel meta ħafirlu.

Ir-rizorsi għal-lezzjoni:

- Diska: *Ejja nagħmlu festa mir-rizorsi*
- Klipp jisimha: *The Prodigal Son*
- Xi rizorsi għar-*role play* tal-iben il-Ħali.
- Attività Addizzjonali: Puzzle tal-istampa tal-Iben il-Ħali.
- Karti bojod biex iwaħħlu l-*puzzle*.
- Karta ta' Taħriġ: 2.5.



Naqsmu flimkien - L-Introduzzjoni u d-diskussjoni tal-bidu

- Ibda billi tistaqsi lit-tfal: Aħna meta nagħmlu xi festa?
- Ħalli t-tfal isemmghu li jiftakru.
- Spjega kif aħna nagħmlu festa biex nifirħu ma' xi ħadd u għal xi ħadd f'okkazzjonijiet varji.



Nisimgħu flimkien (Il-pjan tal-lezzjoni)

- Spjega kif illum ser taraw festa li saret meta xi ħadd li kien telaq mid-dar ta' missieru, iddeċieda li jerga' lura lejn id-dar.
- Agħti fi kliemek l-istorja fil-qosor u ħalli t-tfal jaraw il-klipp.
- Spjega kif it-tifel wara li ħaseb, iddispjaċieh, mar lura u skuża ruħu ma' missieru.
- Enfasizza l-punt li aħna rridu nuru dispjaċir u rridu niskużaw ruħna meta nagħmlu l-ħażin.
- Iggwida lit-tfal biex fi gruppi jagħmlu Role Play tal-parti tal-istorja ta' meta t-tifel irritorna lura għand missieru.
- Stieden lit-tfal iħarsu lejn il-Karta ta' taħriġ 2.5 u bħala klassi ddiskuti l-istampi biex kulħadd jigi mgħejjun isib l-istampa t-tajba u jpingieha.



- **Attività Addizzjonali** jekk tixtieq l-għalliema tati lit-tfal il-biċċiet diga maqtugħin tal-istampa tal-Iben il-Ħali (ara riżorsa addizzjonali) u huma ser ipogguhom fl-ordni t-tajba, iwaħħluhom fuq karta bajda u jpenguha.
- Spiċċa l-lezzjoni billi ssemma l-kanzunetta 'Ejja nagħmlu festa'.

Nikbru flimkien (Il-punti saljenti tal-lezzjoni)

1. Il-missier kellu żewġt itfal.
2. It-tifel iż-żgħir tbiegħed minn missieru.
3. Il-missier baqa' jistennieh.
4. It-tifel iddispjaċieh u reġa' lura d-dar ta' missieru.
5. Il-missier tant ħa pjaċir bih li għamilu festa.
6. Niskużaw ruġna meta nagħmlu l-ħażin.



Nagħzlu flimkien (L-attitudni)



- Ngħidu *sorry* u naċċettaw is-sorry ta' lil ħaddieħor meta jskuża ruġu magħna. Ejja nibdew mil-lum!

Niċcelebraw flimkien xi kant /drama/ DVD ecc

- Diska: *Ejja nagħmlu festa*
- Klipp jisimha: *The Prodigal Son*



Nitolbu

Aħfrilna, Mulej, meta ma nagħmlux dak li tixtieq inti u nweggħu lill-oħrajn.

